

ननि नेता प्रतिपक्ष ने कुंड में बैठकर किया प्रदर्शन

45 लाख रुपए से बनाए गए कुंड की निष्पक्ष जांच की मांग

खंडवा, 7 सितंबर. यह शहर है अमन का लेकिन यहां की फिजा है निराली जी हा आये दिन कांग्रेस द्वारा खंडवा शहर में अनाखे आंदोलन होते हैं कभी सडक के गड्डे, शहर के पुल के गड्डे, नर्मदा जल पाइप लाइन का बार-बार फूटना और विरोध अब कांग्रेस नेता निगम में नेता प्रतिपक्ष दीपक मुख् राठौर द्वारा रविवार 7 सितंबर को दोपहर 2 बजे भैरव तालाब में विरोध प्रदर्शन किया गया.



एक ऐसा अनाखे विरोध प्रदर्शन जहां कुंड में उतरकर विरोध प्रदर्शन किया, नगर निगम द्वारा गणेश विसर्जन के लिए भैरव तालाब पर एक कुंड बनाया गया. जिसमें गणेश प्रतिमाओं का

विसर्जन किया जाना था छोटी मूर्तियां तो विसर्जित हो गईं लेकिन बड़ी मूर्तियां कुंड में विसर्जित नहीं हो पा रही थी. नेता प्रतिपक्ष मुख् राठौर ने आरोप लगाया है कि 45

विरोध प्रदर्शन की सूचना मिलने पर शहर कांग्रेस अध्यक्ष प्रतिभा रघुवंशी एवं पदमनगर थाना प्रभारी प्रवीण आर्य पुलिस बल के साथ पहुंच गए थे, उन्हें काफी समझाया गया. इसके बाद मुख् राठौर कुंड से बाहर आए और दोषियों के विरुद्ध कड़ी से कड़ी कार्रवाई की मांग की. कुंड में जल समाधि लेने के बाद जब मुख् राठौर बाहर निकले तो तो उन्हें ऐसा लगा कि पांव में किसी जानवर ने काट लिया है और पीओपी की मूर्तियों के कारण गैस होने से पूरा शरीर मयल रहा था जलन हो रही थी. उसके बाद वहां उपस्थित शहर कांग्रेस अध्यक्ष प्रतिभा रघुवंशी, दिव्यांश ओझा, सुनील सकरगार्य, असलम गोरी, नरसिम्हा, सुनील पासी, हनान खोकर, मोहम्मद अयान आदि ने उन्हें अस्पताल पहुंचाया जहां चिकित्सकों ने जांच के उपरांत उनका इलाज चालू किया.

की जाती इसका में विरोध करता रहूंगा आज पानी में विरोध किया है. वहीं शहर कांग्रेस अध्यक्ष प्रतिभा रघुवंशी ने आरोप लगाते हुए कहा कि नगर निगम प्रशासन ने खंडवा के लोगों के साथ धोखा किया है, नगर निगम वित्तीय अनिश्चितता का अड्डा बन गया है. 45 लाख के कुंड में मूर्तियां ही

विसर्जित नहीं हो पा रही थी. नगर निगम प्रशासन द्वारा केवल भ्रष्टाचार किया गया है इसकी जांच की जानी चाहिए, नगर निगम के इंजीनियर को डिग्री की जांच होनी चाहिए और दोषियों के विरुद्ध कड़ी से कड़ी कार्रवाई की जानी चाहिए, कांग्रेस इसका विरोध करते रहेगी.

मुरैना में सरपंच के घर पर फायरिंग

मुरैना. मुरैना में सरपंच के घर पर फायरिंग की गई. इस मामले में एफआईआर दर्ज की गई है. मामला कैलारस जनपद पंचायत की ग्राम पंचायत बिलगांव क्वारी का है. यहां के सरपंच गिराज जाटव के घर पर अज्ञात नकाबपोश बदमाशों ने ताबड़तोड़ फायरिंग की और फरार हो गए. घटना सीसीटीवी में कैद हो गई. कैलारस थाना पुलिस ने सरपंच की शिकायत पर अज्ञात बदमाशों के खिलाफ मामला दर्ज कर लिया है. नकाबपोश बदमाश घर से पहले बाइक खड़ी कर पहुंचे और ताबड़तोड़ फायरिंग की घटना को अंजाम दिया. इस घटना से गांव में दहशत फैल गई. 42 सेकेंड में 5 फायर किए गए.

रेलवे ने 4 मिलियन माल लदान किया अगस्त माह में 24 प्रतिशत की वृद्धि दर्ज

नवभारत रिपोर्टर **भोपाल, 7 सितंबर.** पमरे ने माल लदान में वृद्धि दर्ज करते हुए चालू वित्तीय वर्ष के अगस्त माह में भी बेहतर प्रदर्शन किया है. महाप्रबंधक शोभना बंदो पाध्याय के मार्गदर्शन में वाणिज्य विभाग तथा परिचालन विभाग के संयुक्त प्रयासों से चालू वित्तीय वर्ष के अगस्त माह 2025 में 4.33 मिलियन टन माल लदान किया. जो गत वित्तीय वर्ष अगस्त 2024 में 3.49 मिलियन टन से 24 प्रतिशत अधिक रहा. इस प्रकार पश्चिम मध्य रेल गुड्स लोडिंग में चालू वित्तीय वर्ष 2025 के अप्रैल से अगस्त तक कुल 23.06 मिलियन टन माल लदान किया,

माल यातायात के लिए प्रयास :-
 1. माल गोदामों में राउड द वर्ल्ड यानि चौबीस घंटे लोडिंग एवं अनलोडिंग सेवाएं शुरू की गईं.
 2. एम माल गोदामों को विकसित करके उन्नयन कार्य किया जा रहा है.
 3. शक्तिशक्ति कार्गो टर्मिनल/ साइडिंग को बढ़ाने का निरंतर प्रयास किये जा रहे हैं.
 4. मालगाड़ियों की औसत गति में वृद्धि करके अलग-अलग रेल खण्ड की क्षमता में वृद्धि और इन्फ्रास्ट्रक्चर को भी बढ़ाया. साथ ही साथ ऑपरेशनल सुधार भी किए गए.
 5. गुड्स टर्मिनल की वर्किंग में सुधार एवं मालगाड़ियों के डिटेन्शन को कम किया गया. इससे मालगाड़ियों के संचालन में तेजी आई और माल दुलाई में वृद्धि हुई.
 6. आई रेल लाइन/दोहराकरण/तिहरीकरण जैसे अधोसंरचना कार्यों में गति प्रदान की जा रही है.

जबकि गत वित्तीय वर्ष की इसी अवधि में 21.06 मिलियन टन

माल लदान किया था, जो कि 9 प्रतिशत अधिक है.

लड़कियों के टुमके पर हुई नोटों की बारिश

भजन संध्या कार्यक्रम में भड़की जनता

शिवपुरी, 07 सितंबर. शिवपुरी जिले में गणेश पंडाल में भजन संध्या के कार्यक्रम में जमकर टुमके लगे. इस कार्यक्रम में प्यार का तोहफा तेरा, बना है जीवन मेरा जैसे फ्लैमी गानों पर लड़कियों ने अश्लील डांस किया. इसका एक वीडियो सोशल मीडिया पर वायरल हो रहा है जिसके बाद लोगों में आक्रोश है. यह कार्यक्रम करे में आयोजित हुआ. नगर परिषद के सीएमओ का कहना है कि यह हमारा कार्यक्रम नहीं था. सीएमओ गोपाल गुप्ता ने बताया कि यह



कार्यक्रम नगर परिषद का आधिकारिक आयोजन नहीं था. उन्होंने स्पष्ट किया कि परिषद ने इस आयोजन की अनुमति नहीं दी थी और इसकी जांच की जाएगी. रात को गणेश विसर्जन के अवसर पर आयोजित भजन संध्या एवं सांस्कृतिक कार्यक्रम के दौरान इस तरह का अश्लील डांस हुआ कि

क्षेत्र में आक्रोश फैल गया है. स्थानीय लोगों का कहना है कि धार्मिक आयोजन की आड़ में फूहड़ता परोसी गई, जिससे धार्मिक भावनाएं आहत हुई हैं. बताया जा रहा है कि यह कार्यक्रम पुलिस सहायता केंद्र के पास बनाए गए मंच पर आयोजित किया गया था.

हर घर नल से जल ने बदली तस्वीर

ग्रामीण महिलाओं को मिला संघर्ष से छुटकारा समलावेह गांव के परिवारों तक पहुंचा शुद्ध पेयजल

भोपाल, 07 सितंबर 2025. मध्यप्रदेश के दूरस्थ गांवों में नल से जल पहुंचने से जीवन आसान हो गया है. राजगढ़ जिले की ग्राम पंचायत चाँदपुरा का छोटा-सा गांव समलावेह इसका आदर्श उदाहरण है. मोहनपुरा ग्रामीण समूह जल प्रदाय योजना के अंतर्गत यहाँ की 130 की आबादी और 26 परिवारों तक घर-घर पाइपलाइन से शुद्ध पेयजल पहुँच रहा है. पानी की किल्लत से जूझता यह गाँव अब सुविधा, स्वास्थ्य और खुशहाली

की ओर बढ़ रहा है. कुछ वर्ष पहले तक महिलाएँ और बच्चे रोजाना कई किलोमीटर दूर कुओं से पानी ढोते थे. बरसात में दूषित जल पीना मजबूरी थी और गर्मियों में संकट चरम पर पहुँच जाता था. इससे बच्चों की पढ़ाई और ग्रामीणों की आजीविका प्रभावित होती थी.

गांव की बदली तस्वीर

अब गाँव के हर घर में पाइपलाइन से जलापूर्ति हो रही है. 26 घरों को नल कनेक्शन मिल चुका है. महिलाएँ बताती हैं कि पहले उनका आधा दिन पानी ढोने में ही निकल जाता था, अब यही समय वे परिवार और अन्य कार्यों को दे पा रही हैं. बच्चों को भी पानी लाने के बोझ से मुक्ति मिली है.

कांग्रेसियों ने तोड़े बैरिकेट्स, हजारों गिरफ्तारी

रीवा के मऊगंज मुख्यमंत्री को घेरने जा रहे थे

रीवा, 7 सितंबर, मऊगंज क्षेत्र की ज्वलंत समस्याएं जिसमें किसानों की खाद विशेष रूप से को लेकर कांग्रेस के पूर्व विधायक सुखेन्द्र सिंह बन्ना के नेतृत्व में मुख्यमंत्री का घेराव करने काफिला निकला. हनुमना से हजारों की संख्या में कांग्रेस कार्यकर्ता और समर्थक बहुती जा रहे थे.

जहां बहुती मोड़ के पास पुलिस ने बैरिकेट्स लगाकर रोकने का प्रयास किया. लेकिन कांग्रेसियों की भारी संख्या को पुलिस नहीं रोक पाई और बैरिकेट्स तोड़ कर सभी आगे निकल गये. गाड़ी के ऊपर माइक लेकर सुखेन्द्र सिंह बन्ना बैठे थे और उन्होंने पुलिस से अपील




करते हुए कहा कि हम क्षेत्र की समस्या से अवगत कराने मुख्यमंत्री के पास जा रहे हैं, बैरिकेट्स तोड़ने के बाद कांग्रेसी एक किलोमीटर आगे तक बढ़े, उसके बाद प्रशासनिक अधिकारियों ने रोक कर समझाइश दी और कहा कि आप की समस्याएं मुख्यमंत्री तक रखी

जायेंगी. जिसके बाद पूर्व विधायक सुखेन्द्र सिंह बन्ना, जिलाध्यक्ष हरीलाल कोल, पूर्व अध्यक्ष पद्मेश गौतम, यूथ कांग्रेस अध्यक्ष आशुतोष तिवारी, विश्वनाथ मिश्रा, रामबहादुर तिवारी, नृपेंद्र सिंह सहित हजारों कार्यकर्ताओं ने गिरफ्तारी दी. शाम को छोड़ा दिया गया.

जिला अस्पताल में 2 साल में लाखों का गड़बड़झाला

रोगी कल्याण समिति से जुड़ा है मामला
 पूर्व सिविल सर्जन पर घूम रही शक की सुई, चहेते न किया लाखों का वारान्यारा



सिंगरौली 7 सितंबर. जिला चिकित्सालय सह ट्रामा सेंटर में पिछले दो साल के दौरान रोगी कल्याण समिति की राशि में जमकर बंदरबाट करने का मामला सामने आ रहा है. आम आदमी पार्टी के पूर्व जिलाध्यक्ष ने उक्त खर्च राशि को उच्च स्तरीय जांच कराए जाने की मांग कलेक्टर से की है. गौरतलब है कि जिला चिकित्सालय सह

ट्रामा सेंटर बैदून में रोगी कल्याण समिति की खर्च राशि को लेकर पिछले वित्तीय वर्ष 2023-24 एवं 2024-25 में व्यापक पैमाने पर गड़बड़ झाला करने का बू सामने आ रहा है. आरोप है कि तत्कालीन सिविल सर्जन के चहेते व खासमखास ऑपरेटर ने राशि में जमकर ईधर-उधर किया है. चर्चा है कि पिछले दो साल के दौरान करीब 12 लाख रुपये से अधिक

डीजी सेट के डीजल में खर्च कर दिया है. इसके अलावा सुधार एवं मरम्मत, सेनेटरी एवं इलेक्ट्रिकल, स्टेशनरी समेत अन्य कड़्यों मद में लाखों रुपये खर्च कर दिया गया है. जिला चिकित्सालय परिसर में लाखों रूपये की लागत से निर्माण कराया गया था, लेकिन टोन सेड एक तेज हवा के झटके में ही क्षतिग्रस्त हो गया. आरोप है कि गुणवत्ता विहीन कार्य होने के चलते टोन सेड कमीशनखोरी के भेंट चढ़ गया. आम आदमी पार्टी के पूर्व जिला अध्यक्ष राजेश सोनी ने कहा है कि जिला चिकित्सालय में दो वर्षों के दौरान खर्च राशि तथा एजेंसी किसके खाते में भुगतान किया गया.

5 माह से डीजी खराब
 जिला चिकित्सालय बैदून का 19 जून की शाम के वक्त विधायक, रामनिवास शाह, कलेक्टर व अन्य अधिकारी अचानक निरीक्षण करने पहुंचे थे. जहां अस्पताल में अंधेरा था और 11 मिनट पूर्व से बिजली कटी हुई थी. इस सवाल का तत्कालीन सिविल सर्जन डॉ. देवेन्द्र सिंह कोई जवाब नहीं दे पाये थे. इलेक्ट्रिशियन राजेश शर्मा ने 7 फरवरी को सिविल सर्जन को पत्र लिखकर अवगत कराया था कि सब स्टेशन एक डीजी बंद पड़ा है. सीएस ने इसे नजर अंदाज कर दिया. दो डीजी पर लोड ज्यादा होता है. इसके बावजूद रोकस से डीजल में लाखों रुपये खर्च हुआ है.

किले पर होंगे सुरक्षा के कड़े इंतजाम, कलेक्टर दिए निर्देश

ग्वालियर, 07 सितंबर. ग्वालियर फोर्ट पर आए दिन होने वाली घटनाएं एवं दुर्घटना की रोकथाम एवं इस पर नियंत्रण करने के लिए कलेक्टर रुचिका चौहान ने संबंधित विभाग के अधिकारियों को कड़ी निगरानी रखने तथा आवश्यक इंतजाम करने के निर्देश दिए हैं. अपर कलेक्टर द्वारा संरक्षण सहायक ग्वालियर फोर्ट को लिखे पत्र में कहा गया कि ग्वालियर किले पर आए दिन होने वाली घटनाएं रोकने एवं किले पर प्रभावी इंतजाम के लिए आवश्यक कदम उठाए जाए. ग्वालियर किले की चार दीवारी से गिरने के कारण व्यक्तियों की मृत्यु हो जाती है

अथवा ये गंभीर रूप से घायल हो जाते हैं. इस प्रकार की घटनाओं की रोकथाम के लिए प्रभावी कार्यवाही आवश्यक है. इसके लिए दुर्घटना संभावित स्थलों को चिन्हित कर उन पर सुरक्षा इंतजाम सुनिश्चित करें. निर्धारित समयावधि में पर्यटकों का किला परिसर से प्रस्थान सुनिश्चित करने के लिए आवश्यक योजना बनाएं. खतरनाक स्थानों पर गार्डों की तैनाती सुनिश्चित करें एवं दुर्घटना संभावित क्षेत्र में चेतावनी वाले फ्लेक्स एवं बोर्डों की व्यवस्था सुनिश्चित करें. इसके साथ ही यह भी कहा कि यदि उपरोक्त के संबंध में जिला प्रशासन, पुलिस प्रशासन से किसी भी प्रकार के सहयोग की आवश्यकता हो तो अवगत कराए.

पूजा स्पेशल ट्रेनों से सफर होगा आसान 12 हजार से अधिक ट्रेनों को चलाने की योजना

नवभारत रिपोर्टर **भोपाल, 7 सितंबर.** त्योहारों के सीजन में भारतीय रेल ने यात्रियों की सुविधा के लिए हजारों विशेष ट्रेन सेवाओं के संचालन का फैसला लिया है. बिहार जाने वाले यात्रियों की सुविधा के लिए ही 12000 से अधिक ट्रेनों को चलाने की योजना बनाई जा चुकी है. जिन ट्रेनों के संचालन की योजना बन चुकी है उनका नोटिफिकेशन भी अब जारी किया जाना प्रारंभ हो चुका है. 21 सितंबर से 30 नवंबर 2025 तक कुल 150 पूजा स्पेशल ट्रेनों का संचालन



संबंधी अधिसूचना जारी कर दी गई है जिनके माध्यम से कुल 2024 अतिरिक्त फेरे (ट्रिप्स) सुनिश्चित किए जाएंगे. भारतीय रेल द्वारा यह निर्णय त्योहारों के अवसर पर देश के विभिन्न हिस्सों से यात्रियों की निर्बाध आवाजाही सुनिश्चित करने और उन्हें अपने प्रियजनों के साथ उत्सव मनाने का अवसर प्रदान करने के उद्देश्य से लिया गया है. विशेष रूप से उत्तर भारत, पूर्वी

भारत और दक्षिण भारत के बड़े स्टेशनों से चलने वाली इन ट्रेनों से महानगरों और ग्रामीण इलाकों के बीच बेहतर संपर्क सुनिश्चित किया गया है. पूजा स्पेशल इन ट्रेनों की श्रृंखला के तहत दक्षिण मध्य रेलवे द्वारा सर्वाधिक 48 ट्रेनें चलाई जाएंगी, जो 684 ट्रिप्स पूरा करेंगी. इन ट्रेनों का संचालन मुख्यतः हैदराबाद, सिकंदराबाद और विजयवाड़ा जैसे प्रमुख स्टेशनों से किया जाएगा. पूर्व मध्य रेलवे ने 14 ट्रेनें अधिसूचित की हैं, जो पटना, गया, दरभंगा और मुजफ्फरपुर जैसे बिहार के प्रमुख स्टेशनों से होकर गुजरेंगी और कुल 588 ट्रिप्स लगाएंगी. पूर्व रेलवे द्वारा कोलकाता, सिंघालदह, हावड़ा जैसे भीड़भाड़ वाले स्टेशनों से 24 विशेष ट्रेनें चलाई जाएंगी.

जहर खाने से हुई महिला की मौत

छिंदवाड़ा 7 सितंबर. बटकाखापा थाना क्षेत्र के डांडीघाट की रहने वाली महिला की रविवार को जहर सेवन से मौत हो गई है. पुलिस ने मंग कायम कर मामला जांच में लिया है. बताया जा रहा है कि उसने अज्ञात कारणों के चलते जहर का सेवन किया है. जानकारी अनुसार ललिताना पति राम कुमार कडीया उम्र 24 साल डांडीघाट की रहने वाली हैं. उसने अज्ञात कारणों के चलते बीते दिनों जहर का सेवन कर लिया था. जिसके चलते उसकी हालत गंभीर हो गई. परिजन उसे स्थानीय अस्पताल ले गए. जहां हालात में सुधार नहीं होने के कारण उसे जिला अस्पताल रेफर कर दिया गया. जिला अस्पताल में इलाज के दौरान रविवार को दम तोड़ दिया.

कलेक्टर ने सीएम के कार्यक्रम की तैयारियों का लिया जायजा



झाबुआ. कलेक्टर नेहा मीना ने 13 सितंबर को पेटलावद में आयोजित होने वाले मुख्यमंत्री डॉ. मोहन यादव के आतिथ्य में राज्य स्तरीय कार्यक्रम सीएम राइस सांदिपनि विद्यालय मैदान पेटलावद में आयोजित किया जाना निर्धारित किया है. हेलीपैड स्थल का निरीक्षण कर सुरक्षा एवं यातायात प्रबंधन की समुचित व्यवस्था सुनिश्चित करने के निर्देश दिए.

संबंधित अधिकारियों को सभी व्यवस्थाएं समय पर पूर्ण करने के निर्देश दिए. मुख्यमंत्री डॉ. मोहन यादव के आतिथ्य में राज्य स्तरीय कार्यक्रम सीएम राइस सांदिपनि विद्यालय मैदान पेटलावद में आयोजित किया जाना निर्धारित किया है. हेलीपैड स्थल का निरीक्षण कर सुरक्षा एवं यातायात प्रबंधन की समुचित व्यवस्था सुनिश्चित करने के निर्देश दिए.

बोले पटवारी- आयोजन में हजारों की संख्या में कांग्रेस कार्यकर्ता और नागरिक शामिल हुए

25 हजार किसानों के साथ विधानसभा में घेराव करूंगा

विशेष संवाददाता **भोपाल, 7 सितंबर.** वोट चोर गद्दी छोड़ अभियान के तहत आज दमोह में मध्यप्रदेश कांग्रेस अध्यक्ष जीतू पटवारी का ऐतिहासिक स्वागत हुआ. यह आयोजन नव नियुक्त दमोह जिला कांग्रेस अध्यक्ष मानक पटेल द्वारा किया गया, जिसमें हजारों की संख्या में कांग्रेस कार्यकर्ता और नागरिक शामिल हुए. पूरे शहर में जनसेलाब उमड़ पड़ा और जगह-जगह पटवारी का भव्य स्वागत किया गया. सभा को संबोधित करते हुए पटवारी ने प्रदेश की भाजपा सरकार पर



तीखा प्रहार किया. उन्होंने आरोप लगाया कि मध्यप्रदेश आज नशे की बिक्री में सबसे आगे है और

इसका सबसे बड़ा खामियाजा बहनों और माताओं को भुगतना पड़ रहा है. अपनी व्यक्तिगत

इस अवसर पर मीडिया विभाग के अध्यक्ष एवं पूर्व मंत्री मुकेश नायक, विधायक लखन घनघोरिया, हर्ष यादव, जिला अध्यक्ष मानक पटेल सहित अनेक वरिष्ठ कांग्रेसी नेता मौजूद रहे. दमोह की इस विशाल रैली ने साफ संकेत दिया कि प्रदेश की जनता भाजपा से त्रस्त हो चुकी है और बदलाव की उम्मीद कांग्रेस से कर रही है.

ईमानदारी जताते हुए उन्होंने कहा— मैंने जीवन में कभी पान, गुटखा, बीड़ी या सिगरेट तक का सेवन नहीं किया, शराब तो दूर की बात है. मुख्यमंत्री मोहन यादव जी! आप और मैं दोनों टेस्ट कर लें, डॉक्टर आरका होगा. यदि मेरे शरीर में किसी भी तरह का नशे का लक्षण मिला तो मैं राजनीति से इस्तीफा दे दूंगा. पटवारी ने

किसानों के मुद्दे पर भी मुख्यमंत्री को चेतावनी दी और कहा— मुझे भाग की आपूर्ति कहाँ से होती है, यह भी पता है. यदि किसानों का सर्वे नहीं हुआ, बीमा राशि का भुगतान नहीं किया गया, उचित मुआवजा नहीं मिला और समय पर यूरिया-डीएपी उपलब्ध नहीं हुई, तो मैं 25 हजार किसानों के साथ विधानसभा में घेराव करूंगा.

मगरमच्छ गांव में पहुंचा, रेस्क्यू किया

गरोठ, 07 सितंबर. लगातार हो रही तेज बारिश और नदी-नालों में बढ़ते बहाव के चलते जंगली जीव रहवासी इलाकों के नजदीक आने लगे हैं. गरोठ क्षेत्र में चंबल नदी किनारे बसे पनवाड़ी गांव में बुधवार को एक मगरमच्छ खेतों के पास दिखाई देने से सहड़कप मच गया. ग्रामीणों ने तुरंत वन विभाग को सूचना दी, जिसके बाद टीम ने मौके पर पहुंचकर ग्रामीणों की मदद से सफलतापूर्वक मगरमच्छ का रेस्क्यू किया. वन विभाग की टीम में शामिल वनरक्षक मुकेश मालवीय, अर्पित श्रीवास्तव, कालू सिंह तंवर और किशोर गोस्वामी ने स्थल पर पहुंचकर सावधानीपूर्वक मगरमच्छ को पकड़कर सुरक्षित रूप से चंबल नदी में छोड़ दिया.



वन विभाग ने ग्रामीणों से सतर्क रहने और जंगली जीवों से दूरी बनाए रखने की अपील की है. वन

विभाग का कहना है कि लगातार हो रही बारिश और जलभराव के कारण ऐसे मामले बढ़ सकते हैं.